

राजस्थान, मध्य प्रदेश और छत्तीसगढ़ के विजयी विधायकों की बाड़ाबंदी में जुटी कांग्रेस

सभी विजयी विधायकों को कर्नाटक या हिमाचल भेजने की तैयारी है

—श्रीनंद झा—
—राष्ट्रदूत दिल्ली ब्यूरो—

नई दिल्ली, 1 दिसम्बर। एग्जिट पोल्स द्वारा तेलंगाना, छत्तीसगढ़ और मध्य प्रदेश में कड़े मुकाबले की भविष्यवाणी किए जाने के साथ ही कांग्रेस ने अपने विधायकों को “हॉर्स ट्रेडिंग” की आशंकाओं के मद्देनजर अपने निर्वाचित विधायकों को कांग्रेस शासित कर्नाटक में तुरत-फुरत भेजने की योजना बनाई है।

वर्ष 2018 में मध्य प्रदेश में सरकार का गठन करने के बावजूद उसके हाथ से सत्ता निकल गई थी, जबकि महाराष्ट्र की महाविकास अघाड़ी (एम.वी.ए.) सरकार शिवसेना के एकनाथ शिंदे गुट द्वारा की गई तोड़फोड़ के बाद गिर गई थी।

चूंकि, कुछ चुनिंदा एग्जिट पोल्स ने छत्तीसगढ़ में भी कांग्रेस के मुकाबले की भविष्यवाणी की है, इसलिए रायपुर

- बैंगलूरु में कई रिसॉर्ट बुक करवाए गए हैं।
- कुछ एग्जिट पोल नतीजों में कांग्रेस की टक्कर या बहुमत का अंतर कम रहने की संभावना जताए जाने पर कांग्रेस में भारी सक्रियता देखी जा रही है।
- बताया जाता है कि, राजस्थान जहां अधिकांश एग्जिट पोल ने कांग्रेस की हार की भविष्यवाणी की है, वहां भी कांग्रेस नेतृत्व बाड़ाबंदी में जुट गया है।

- इन राज्यों के विधायकों की सुरक्षा भी कर्नाटक के उपमुख्यमंत्री डी.के. शिवकुमार ही करने वाले हैं।

में भी ऐसे ही प्रबंध किए जा रहे हैं। खबरों के अनुसार निर्वाचित कांग्रेस प्रत्याशियों को हवाई जहाज से बैंगलूरु ले जाने के प्रबंध कर लिए गए हैं और इस उद्देश्य को लेकर एक 72 सीटर चार्टर्ड एयरक्राफ्ट उड़ान भरने के लिए तैयार है। कांग्रेस के सभी उम्मीदवारों

को निर्देश दिए गए हैं कि वे 3 दिसम्बर को अपनी जीत का प्रमाण पत्र लेने के बाद राजधानी रायपुर में एकत्रित हो जाएं। बताया जाता है कि आगामी 3 दिसम्बर को नाइट स्टे के लिए रायपुर के बी.आई.पी. रोड स्थित एक फाईव-स्टार होटल को पहले ही बुक कर लिया

गया है।

मध्य प्रदेश और राजस्थान में भी कांग्रेस का मुकाबला रहने की सूरत में ऐसी संभावना है कि कांग्रेस के प्रबंधक अपने विधायकों को कर्नाटक या हिमाचल प्रदेश के सुरक्षित क्षेत्र में शिफ्ट करने की रणनीतियां बनाएंगे।

पिछले वर्षों में, विपक्षी पार्टियों और खासकर कांग्रेस ने भाजपा पर प्रायः यह आरोप लगाया था कि वह जनादेश को पलटने के लिए ई.डी. और सी.बी.आई. जैसी जांच एजेंसियों का दुरुपयोग कर हॉर्स ट्रेडिंग कर रही है। पिछले वर्ष के नवम्बर माह में कांग्रेस ने हिमाचल प्रदेश का विधानसभा चुनाव जीता था।

लेकिन उसके विधायक तब से लेकर अब तक यही आशंका व्यक्त करते रहे हैं कि स्थानीय भाजपा सुखविन्दर सिंह सूखू सरकार को गिराने की साजिश रच रहे हैं।

केरल में राहुल का विमान लैंड नहीं कर सका

कांग्रेस का आरोप रक्षा मंत्रालय ने विमान लैंड करने की अनुमति नहीं दी

—डॉ. सतीश मिश्रा—
—राष्ट्रदूत दिल्ली ब्यूरो—

नई दिल्ली, 1 दिसम्बर। कांग्रेस ने आज आरोप लगाया कि उसके नेता राहुल गांधी के हवाई जहाज को रक्षा मंत्रालय ने केरल के नौ सेना एयरपोर्ट पर लैंड करने की अनुमति नहीं दी।

एर्नाकुलम की डिस्ट्रिक्ट कांग्रेस कमेटी के अध्यक्ष मोहम्मद शियाज ने आरोप लगाया कि मंत्रालय ने हवाई जहाज को नेवल एयरपोर्ट पर लैंड करने की शुरुआत में अनुमति प्रदान कर दी थी, लेकिन बाद में उसे वापस ले लिया।

शियाज ने मीडिया को बताया कि इसके परिणाम स्वरूप, गांधी को कन्नूर से ला रहे एयरक्राफ्ट को निकटवर्ती नेडुम्बासरी के कोचिन इन्टरनेशनल एयरपोर्ट लिमिटेड (सी.आई.ए.एल.) पर उतरने के लिए निर्देशित किया गया।

आधिकारिक सूत्रों ने बताया कि, नौ सेना स्टेशन पर प्राइवेट जैट्स को

- कांग्रेस के नेताओं का कहना है कि, रक्षा मंत्रालय ने पहले अनुमति दे दी थी पर अचानक अनुमति रद्द कर दी और ऐसा “ऊपर के आदेश” के कारण किया गया है।
- एर्नाकुलम कांग्रेस इकाई ने आरोप लगाया है कि, रक्षा मंत्रालय ने अनुमति नहीं दी, इसलिए विमान को कोचीन एयरपोर्ट पर लैंड करवाना पड़ा।

लैंड करने की अनुमति देने का निर्णय रक्षा मंत्रालय ने लिया था।

विश्वस्त सूत्रों ने बताया कि, निर्णय सतही तौर पर रक्षा मंत्रालय द्वारा लिया गया किन्तु वास्तव में इसके लिए मोदी सरकार के उच्च स्तरों से निर्देश मिले।

लोकतांत्रिक देशों में सत्तारूढ़ पार्टियों द्वारा विपक्षी दलों के लिए जिस शिष्टाचार का अभ्यास और परिचय दिया जाता है, यहां की सत्तारूढ़ पार्टी उन नियमों के लिए वैसी परवाह नहीं करती। सरकार के संसदीय प्रारूपों में

सत्तारूढ़ पार्टी से विपक्ष तथा खासतौर पर मुख्य विपक्षी दलों के नेताओं के प्रति आदरभाव व्यक्त करने के लिए नियम व परिपाटियों की पालना करने की अपेक्षा की जाती है।

प्रधानमंत्री नरेन्द्र मोदी के नेतृत्व वाली भाजपा सरकार तय नियमों और परिपाटियों की अनदेखी कर विपक्षी पार्टियों के खिलाफ तमाम हथकड़े अपनाकर उनकी नकारात्मक छवि बना रही है, क्योंकि उन्हें उम्मीद है कि इन हथकंडों से जनता के मन विपक्षी दलों की छवि बिगड़ जाएगी।

अब तीन को नहीं चार दिसम्बर को आयेंगे मिज़ोरम के नतीजे

नई दिल्ली, 1 दिसम्बर। मिज़ोरम में हुए विधानसभा चुनाव 2023 के लिए वोटों की गिनती की तारीख बदल दी गई है। भारत के निर्वाचन आयोग ने शुक्रवार को मिज़ोरम विधानसभा चुनाव की मतगणना की तारीख बदलकर 4 दिसंबर कर दी। पहले मतगणना रविवार 3 दिसंबर को होनी थी। चुनाव आयोग ने कहा कि तारीख बदलने की मांग के मद्देनजर मतगणना अब 4 दिसंबर को की जाएगी।

बता दें मिज़ोरम में एनजीओ

- भारत के निर्वाचन आयोग ने स्थानीय ईसाई संगठनों की व्यापक मांग को मानते हुये मिज़ोरम में हुए विधानसभा चुनाव 2023 के लिए वोटों की गिनती की तारीख बदल दी है।

कोऑर्डिनेशन कमेटी (एनजीओसीसी) के सदस्यों ने शुक्रवार को राज्य विधानसभा चुनाव के बाद तीन दिसंबर को प्रस्तावित मतगणना की तिथि में बदलाव को लेकर राज्यभर में विरोध प्रदर्शन किया। राज्य की राजधानी आइजोल और अन्य जिला मुख्यालयों में प्रदर्शन किये गये। एनजीओसीसी नागरिक समाज के प्रमुख संगठनों और छात्र समूहों एक व्यापक संगठन है जिसमें प्रभावशाली सेंट्रल यंग मिजो एसोसिएशन (सीवाईएमए) और मिजो (शेष अंतिम पृष्ठ पर)

तेलंगाना में तैयार है कांग्रेस का प्लान बी, शिवकुमार होंगे सूत्रधार

तेलंगाना में त्रिशंकु विधानसभा बनी तो कर्नाटक में होगी कांग्रेसी विधायकों की बाड़ाबंदी

- कांग्रेस को हालांकि तेलंगाना में 60 विधायक मिलने का अनुमान है, पर अगर इसमें मामूली सी कमी आई तो जादुई आंकड़ा हासिल करने के लिए “प्लान बी” की तैयारी है, इसे सक्रिय करने के लिए शिवकुमार से बेहतर कोई दूसरा नहीं है कांग्रेस के पास।
- कर्नाटक में उप मुख्यमंत्री डी.के. शिवकुमार कई सालों से कांग्रेस के विधायकों के संरक्षक बने हुए हैं और तेलंगाना के लिए भी उन्होंने प्लान बी तैयार कर लिया है न केवल तेलंगाना के, बल्कि ज़रूरत पड़ी तो वे मध्य प्रदेश, राजस्थान व छत्तीसगढ़ के विधायकों की भी बाड़ाबंदी करेंगे।
- शिव कुमार इससे पहले राज्यसभा चुनाव के समय गुजरात के विधायकों की बाड़ाबंदी भी कर चुके हैं।

चूंकि, एग्जिट पोल्स की भविष्यवाणी के अनुसार छत्तीसगढ़ और राजस्थान में मतगणना में अंतिम समय तक कोई ठोस नतीजा निकलने की उम्मीद नहीं है, इसलिए वह आगे की स्थिति को लेकर थोड़ा चिन्तित है। उस सूरत में कांग्रेस को शिवकुमार याद आई है, जिन्होंने पिछले कई अवसरों पर पार्टी

के विधायकों का संरक्षण किया है, फिर वो चाहे गुजरात के कांग्रेस विधायक हों (राज्यसभा चुनावों के दौरान) या फिर मध्य प्रदेश के अथवा कर्नाटक के हों। ऐसी पूर्व तैयारी के लिए अन्य नेताओं को तो रिजार्ट बुक कराने होंगे, लेकिन शिवकुमार को नहीं, क्योंकि (शेष अंतिम पृष्ठ पर)

फ्लाइट में महिला की धड़कन रुकी, उदयपुर के दो डॉक्टरों ने बचाई जान

दोनों डॉक्टर जयपुर जा रहे थे, महिला को सीपीआर प्रक्रिया से दिया उपचार

उदयपुर, 1 दिसम्बर (कासं)। कई बार ऐसे पल आते हैं जब लोग जीवन की उम्मीद छोड़ देते हैं उस समय डॉक्टर मौत को मात देकर जिंदगी बचा लेते हैं। शायद इसीलिए डॉक्टर को भगवान का दर्जा दिया जाता है। ऐसा ही कुछ मामला बीते दिनों उदयपुर से जयपुर जा रही फ्लाइट में सामने आया जहां उदयपुर के दो चिकित्सक एक महिला के लिए ‘भगवान’ साबित हुए। वायुयान प्रबंधन ने इसके लिए दोनों डॉक्टरों के अथक प्रयासों को सराहना करते हुए महिला की जान बचाने के लिए धन्यवाद का ईमेल भी भेजा है।

डॉ. प्रकाश जैन ने बताया कि गत 21 नवम्बर को उदयपुर के दो स्त्री रोग विशेषज्ञों डॉ. प्रकाश जैन और डॉ. प्रदीप

- घटना 21 नवम्बर की है, जब उदयपुर से जयपुर की फ्लाइट में कोलकाता निवासी महिला अचानक बेसुध होकर सीट से नीचे गिर गई थी।
- बताया जाता है कि, स्त्री रोग विशेषज्ञ दोनों चिकित्सक डॉ. प्रकाश जैन और डॉ. प्रदीप बंदवाल किसी कार्यक्रम में शामिल होने जयपुर जा रहे थे।
- दोनों चिकित्सकों ने 30 मिनट तक लगातार कोशिश की और अंततः महिला की जान बचा ली।
- वायुयान प्रबंधन ने दोनों डॉक्टरों को इसके लिए धन्यवाद भेजा है।

बंदवाल व चिकित्सकों का दल जयपुर में एक कार्यक्रम में भाग लेने फ्लाइट से जयपुर जा रहे थे। उदयपुर से उड़ान भरने

की थोड़ी देर में कोलकाता की 50 वर्षीय महिला यात्री बेसुध होकर अपनी सीट से नीचे गिर गई। महिला के पति घबरा

गये और उन्होंने सभी को महिला के अचेत होने के बारे में बताया। महिला की स्थिति देखकर लग रहा था कि उसकी मृत्यु हो गयी है क्योंकि धड़कन चल नहीं रही थी।

डॉ. प्रदीप बंदवाल ने बताया कि ये प्राथमिक तौर पर हृदय विकार के कारण धड़कन रुकने का मामला लग रहा था और इस स्थिति में सीपीआर प्रक्रिया से मरीज की धड़कन लाने का प्रयास किया जा सकता है। हम दोनों ने महिला को सीपीआर देना शुरू कर दिया और लगातार 10 मिनट तक कोशिश करने के बाद महिला फिर सांस लेने लगी, एक बार तो सभी की लगा महिला की जान बच गयी है। लेकिन ये खुशी चंद पलों (शेष अंतिम पृष्ठ पर)

मारवाड़ में एक बार फिर से पश्चिमी विक्षोभ सक्रिय, ठंड ने तेवर दिखाने शुरू किये

नए पश्चिमी विक्षोभ के सक्रिय होने से पश्चिमी राजस्थान में सर्दी का असर बढ़ जाएगा

उदयपुर में रहा सबसे ठंडा दिन, बादल व धुंध बरकरार

दोनों तापमान में केवल साढ़े तीन डिग्री का अंतर रहा



उदयपुर में बादल छाए रहने से तालाब किनारे धुंध दोपहर में भी देखी गई।

उदयपुर, (कासं)। लेकसिटी में दिसम्बर लगने के साथ ही ठंड ने तेवर दिखाने शुरू कर दिया है। शुक्रवार को दिनभर आसमान में छाए बादलों व हवाएं चलने से दिन में कड़क ठंड का अहसास होने लगा और दिन में लोग ऊनी वस्त्रों को पहने नजर आए। वहीं दिन के तापमान में एक ही दिन में चार डिग्री से अधिक की कमी होने के साथ ही यह सीजन का सबसे ठंडा दिन रिकॉर्ड किया गया।

झीलों के शहर में सर्दी अब परवान

■ **हवाएं चलने से बढ़ी सर्दी, दिन का पारा चार डिग्री से अधिक गिरा**

पर है। कोहरे की धुंध चौथे दिन भी नहीं छंटी। हालांकि आज धुंध का असर कम दिखाई दिया लेकिन बादल छाए रहने से तालाब किनारे व खेत खलिहानों में धुंध दोपहर में भी देखी गई। शहर की फतहसागर झील के बीच

स्थिति नेहरू गार्डन तो दोपहर दो बजे भी धुंध में धुंधला सा दिखाई दिया। इधर, शहर के तापमान की बात करें तो शुक्रवार का दिन इस सीजन का सबसे ठंडा दिन रहा। इससे पहले गत सोमवार को 20.4 डिग्री तापमान रहा था। आज शहर का अधिकतम तापमान 19.8 डिग्री व न्यूनतम तापमान 16.2 डिग्री रिकॉर्ड किया गया।

गुरूवार को तापमान क्रमशः 24 डिग्री व 14 डिग्री पर था। लेकसिटी में बादलों के बीच मौसम में बनी नमी के

चलते दोनों ही तापमान में केवल साढ़े तीन डिग्री का अंतर ही रह गया है। दिन के तापमान में गिरावट के बाद अब रात का तापमान में भी कमी होगी और यह आगामी सप्ताह में 6 से 7 डिग्री के करीब पहुंचने की संभावना है। इधर, धुंध से कम हुई विजिबिलिटी के चलते हवाई वरेल मार्ग भी प्रभावित रहा। ट्रेनें जहां समय पर नहीं पहुंची वहीं शहर की फ्लाईट्स की उड़ानों में दिक्कत हुई। जिसके चलते उन्हें निरस्त भी करना पड़ा।

सर्दी का असर तेज होने के आसार, ठंडी हवा ने बढ़ाई ठिठुरन

जोधपुर, (कासं)। मारवाड़ में एक बार फिर से पश्चिमी विक्षोभ सक्रिय हो गया है। इससे मौसम एक बार फिर करवट लेने जा रहा है। नए पश्चिमी विक्षोभ के सक्रिय होने से पश्चिमी राजस्थान में सर्दी का असर बढ़ जाएगा। हालांकि जोधपुर संभाग में बारिश की संभावना नहीं है।

वहीं जोधपुर सहित मारवाड़ के विभिन्न अस्पतालों में अब मौसम संबंधी मरीजों की संख्या में भी इजाफा होने लगा है। मौसम विभाग के अनुसार नए पश्चिमी विक्षोभ के सक्रिय होने से तीन व चार दिसंबर को आसमान पर

काले बादल छाए रहेंगे। मौसम में बदलाव होते ही बारिश होगी। इससे राज्य में कहीं-कहीं घना कोहरा व न्यूनतम तापमान में 2-3 डिग्री गिरावट होने की संभावना है। मौसम विज्ञानियों का मानना है कि तीन दिसंबर के बाद सर्दी और रंगत में आएगी। तीन दिसंबर से तापमान में और गिरावट होगी। पारा तीन से चार डिग्री तक गिरेगा।

इधर आज मारवाड़ में तापमान में उतार चढ़ाव के बीच सर्द मौसम बना रहा। हालांकि दिन में कोहरे का असर कम होने से धूप खिली। शुक्रवार को

जोधपुर शहर में अधिकतम तापमान 26 और न्यूनतम तापमान 15 डिग्री दर्ज किया गया। वातावरण में ठंडक बुलने होने से तेज सर्दी का अहसास हो रहा था। सर्दी से बचाव के लिए लोग गर्म कपड़ों में नजर आए। जिले के ग्रामीण हिस्सों में सर्दी का असर अधिक देखने को मिला।

डॉक्टर विकास राजपुरोहित ने बताया कि इस मौसम में सर्दी से प्रभावित होने वाले लोगों की संख्या बढ़ी है, मगर घबराने की जरूरत नहीं है। अमूमन सर्दी के मौसम में सर्दी, खांसी जुकाम के साथ उल्टी दस्त के

रोगी बढ़ जाते हैं। हमें इसके लिए अपने खानपान पर ध्यान देना होगा जिससे इम्युनिटी पावर बढ़े और रोग प्रतिरोध क्षमता में बढ़ोत्तरी हो।

उन्होंने बताया कि सर्दी के मौसम में बच्चों और बुजुर्गों को ज्यादा समस्या का समस्या का सामना करना पड़ता है, हमें उनकी सेहत का खासतौर पर ध्यान रखना चाहिए। चीन में फैले वायरस का असर यहां पर नहीं है। स्वास्थ्य विभाग ने मांक ड्रिल कर स्वास्थ्य संबंधी सभी तैयारियां कर रखी है। इस मौसम में घबराने की जरूरत नहीं है।

सर्द हवाओं ने बढ़ाई ठिठुरन

डूंगरपुर, (निस्)। पिछले तीन दिनों से बादलों और सूरज के बीच चल रही लुकाछिपी के तहत शुक्रवार को तो सूर्य देव के दर्शन ही नहीं हुए। ओर अल सुबह से ही मावठ के बीच सर्द हवाओ का तेज रफ्तार से चलना आम जन के लिए मुसिबत का कारण बन गया है। ओर मावठ के कारण मौसम पूरी तरह से ठण्ड के आगोश में समा गया है।

दिसम्बर की दस्तक के साथ ही शुक्रवार को भीर से शुरू हुई सर्द हवाओं ने यकायक ठिठूरन बढा दी। जिसके चलते शुक्रवार दिन भर सर्द हवाओं का दौर चलता रहा। तथा दिन में भी ऊनी वस्त्रों का प्रयोग करना पडा। तो वहीं दूसरी ओर आज ऊनी वस्त्रों की खरीददारी करते हुए आम जन को देखा गया। दिन भर की सर्द हवाओं के बाद शाम ढलते ढलते सर्दी ने अपने तेवर तीखे कर दिये। जिसके चलते सडके विरान होने लग गई तथा बाजार भी 7 बजे तक बंद हो गये।

श्रीमाधोपुर में घना कोहरा छाने से लोग परेशान



श्रीमाधोपुर में कोहरा छाया रहने से वाहन चालकों को काफी परेशानी हुई।

श्रीमाधोपुर, (निस्)। करीब 3 दिन से कोहरा पड़ने से ठंड बढ़ी है, वहीं शहर सहित ग्रामीण आंचल में शुक्रवार सुबह

10 बजे तक घना कोहरा छाया रहा। वाहन चालकों को काफी परेशानी का सामना करना पड़ा। कुछ दूरी पर पर भी

कुछ भी दिखाई नहीं दिया। शुक्रवार सुबह 8:30 बजे मौसम अचानक बदल गया। इससे सुबह दृश्यता काफी कम रही।

शेखावाटी में दूसरे दिन भी कोहरा छाया, बाजार देर से खुले

चूरू/बीदासर, (कासं)। शेखावाटी में शुक्रवार को दूसरे दिन भी सवेरे साढ़े नौ बजे तक कोहरा छाया रहा। साथ ही यहां सर्दी भी रही। इस कारण से सबसे अधिक परेशानी वाहन चालकों को हुई। शुक्रवार को यहां कोहरे के कारण बाजार भी देर से खुले।

हालांकि यहां पारे में बढ़ोतरी हुई है। मौसम विभाग के अनुसार चूरू में आज न्यूनतम तापमान 13.9 डिग्री सेल्सियस और अधिकतम तापमान 23.4 डिग्री सेल्सियस दर्ज हुआ है। पिछले दिवस की तुलना में आज यहां न्यूनतम तापमान में 0.5 डिग्री सेल्सियस की बढ़ोतरी हुई है। इसी प्रकार अधिकतम तापमान भी 0.9 डिग्री सेल्सियस बढ़ गया है।

यहां पारे में हुई इस बढ़ोतरी का सर्दी के तेवरों पर कोई असर नहीं हुआ है। आगामी सप्ताह में सर्दी के तेवर और तीखे होने वाले हैं। इधर, धुंध से कम हुई विजिबिलिटी के चलते हवाई वरेल मार्ग भी प्रभावित रहा। ट्रेनें जहां समय पर नहीं पहुंची। दिसम्बर की



शेखावाटी में शुक्रवार को सवेरे साढ़े नौ बजे तक कोहरा छाया रहा।

दस्तक के साथ ही शुक्रवार को भीर से शुरू हुई सर्द हवाओं ने यकायक

ठिठूरन बढा दी। जिसके चलते शुक्रवार दिन भर सर्द हवाओं का दौर



कोहरे के कारण से सबसे अधिक परेशानी वाहन चालकों को हुई।

दूसरे दिन घना कोहरा छाया रहा। देर रात्रि को छाया कोहरा प्रातः 11 बजे

तक छाये कोहरे ने कस्बे को अपनी आगोश में ले लिया। कोहरे के चलते

वाहन भी रेंगते हुये चले। तथा कोहरे के चलते पुरे दिन सर्दी का असर रहा।

■ **चूरू में न्यूनतम तापमान 13.9 डिग्री सेल्सियस और अधिकतम तापमान 23.4 डिग्री सेल्सियस दर्ज हुआ**

■ **आगामी सप्ताह में सर्दी के तेवर और तीखे होने वाले हैं**

प्रातः घने कोहरे के चलते सर्दी बढ़ जाने से लोगो ने सर्दी से बचाव के लिये अलाव का सहारा लेते हुये नजर आये। गहरे कोहरे के चलते दुर तक कुछ दिखाई नही दिया। कोहरे के चलते सुर्य देवता के दर्शन भी 11.30 बजे के बाद हल्की धुप निकलने के बाद हुये। सर्द हवाओ का तेज रफ्तार से चलना आम जन के लिए मुसिबत का कारण बन गया है। ओर कोहरे के कारण मौसम पूरी तरह से ठण्ड के आगोश में समा गया है।

कार से 1 क्विंटल 25 किलो डोडा पोस्ट बरामद

हनुमानगढ़, (निस्)। पीलीबंगा थाना पुलिस ने गश्त के दौरान एक क्रेटा कार से 1 क्विंटल 25 किलो डोडा पोस्ट बरामद किया है। पुलिस ने मौके से जोधपुर जिले के तस्क़र को गिरफ्तार किया है। आरोपी के खिलाफ एनडीपीएस एक्ट के तहत मामला दर्ज कर जांच गोलुवाला पुलिस को सौंपी है। गोलुवाला पुलिस थाना प्रभारी एसआई अजय गिरधर ने बताया कि पीलीबंगा थाना प्रभारी विक्रम चौहान के नेतृत्व में पुलिस टीम गुरूवार रात को गश्त कर रही थी। गश्त के दौरान पुलिस टीम ने पीलीबंगा से रावतसर रोड पर रोही पंडितावाली स्थित जेएम ईट भट्टा के पास एक क्रेटा कार को रूकवाया। तलाशी को दौरान कार की डिग्गी में रखे प्लास्टिक के कट्टों में 1 क्विंटल 25 किलो डोडा पोस्ट भरा हुआ था। पुलिस ने पोस्ट बरामद कर कार ड्राइवर लादुराम मुंडेल (34) पुत्र पूनाराम जाट निवासी वार्ड 15, गंगापी तहसील बाबडी पीएस करवड़ जिला जोधपुर को गिरफ्तार कर लिया। पोस्ट की तस्क़री में इस्तेमाल कार जब्त कर मामले की जांच शुरू कर दी है।

स्पाइसजेट की पहली फ्लाइट यात्रियों को लेकर दिल्ली से जैसलमेर पहुंची

■ **दिल्ली-जैसलमेर-दिल्ली के लिए स्पाइसजेट की 144 सीटर फ्लाइट डायरेक्ट फ्लाइट है**

जैसलमेर, (नि.सं.)। रियासतकाल में जैसलमेर पहुंचने के लिए यह कहावत प्रचलित थी "घोड़ा कीजे काठ का, पिण्ड (पग) कीजे पाषाण। बख़र कीजे लोह का, तब पहुंचे जैसाण," परन्तु अब हवाई सेवाओं ने उस कहावत को गलत साबित कर दिया है शुक्रवार से दिल्ली से जैसलमेर के लिए स्पाइसजेट की सेवा शुरू होने से अब इंडिगो और स्पाइसजेट दोनों के प्रतिदिन हवाई जहाज आने शुरू हो गए। अब बीबीआईपी इंसान 12 बजे जैसलमेर पहुंचकर घंटेभर का जरूरी से जरूरी काम कर 2.55 बजे वापिस जाने वाले इंडिगो के विमान में बैठकर 4.05 दिल्ली पहुंच सकता है। यह हवाई सेवा जैसलमेर को पूरे विश्व से जोड़ने वाली साबित होगी।

जैसलमेर-दिल्ली-जैसलमेर के लिए शुक्रवार को स्पाइस जेट ने अपनी हवाई सेवा शुरू की। स्पाइस जेट की 144 सीटर फ्लाइट ने आज जैसलमेर एयरपोर्ट पर लैंड किया। दिल्ली से आई फ्लाइट में 133 पैसेंजर जैसलमेर आए वहीं जैसलमेर से दिल्ली लौटी फ्लाइट में 53 पैसेंजर दिल्ली गए। जैसलमेर एयरपोर्ट के

निदेशक प्रमोद मीना ने बताया कि जैसलमेर-दिल्ली के स्पाइसजेट ने शुक्रवार, 1 दिसंबर से हवाई सेवा शुरू की है। दिल्ली-जैसलमेर-दिल्ली के लिए स्पाइसजेट की 144 सीटर फ्लाइट डायरेक्ट फ्लाइट है। ये सीधी हवाई सेवा हफ्ते के सातों दिन रन करेगी। इससे आसाम से जैसलमेर आने वाले सैलानियों को सबसे ज्यादा फायदा होगा। दरअसल इंडिगो की भी दिल्ली-जैसलमेर-दिल्ली की रेगुलर फ्लाइट लगातार जारी है। इसके साथ ही 1 दिसंबर से स्पाइस जेट द्वारा भी अपनी हवाई सेवा शुरू करने से जैसलमेर को दिल्ली के लिए 2 फ्लाइट का फायदा मिलेगा।

स्पाइस जेट की पहली रेगुलर फ्लाइट शुक्रवार सुबह 10.20 बजे दिल्ली से जैसलमेर के लिए टेक ऑफ

करके करीब 1 घंटा 40 मिनट के सफ़र के बाद दोपहर 12 बजे जैसलमेर एयरपोर्ट पर लैंड की। इस दौरान दिल्ली से आए पैसेंजर का स्पाइस जेट के स्टाफ द्वारा जैसलमेर के एयरपोर्ट पर स्वागत किया गया। पहली फ्लाइट में दिल्ली से 133 पैसेंजर जैसलमेर आए। यही फ्लाइट शुक्रवार दोपहर 12.40 बजे जैसलमेर से उड़ान भरकर दोपहर 2.20 बजे दिल्ली एयरपोर्ट पहुंची। जैसलमेर में पहले से चल रही दिल्ली-जैसलमेर-दिल्ली की इंडिगो फ्लाइट का समय दोपहर 12.35 बजे दिल्ली से रवाना होकर 2.20 बजे जैसलमेर पहुंचना है और वापस दोपहर 2.55 बजे टेक ऑफ कर दोपहर बाद 4.05 बजे दिल्ली लैंड करना है। स्पाइस जेट की फ्लाइट का समय करीब 2 घंटे पहले का है। जैसलमेर में दिल्ली के लिए एक साथ दो फ्लाइट मिल जाने से पर्यटन बिजनेस से जुड़े लोग भी काफी खुश है। सबका मानना है कि पर्यटन सीजन में दिल्ली-जैसलमेर के लिए दो फ्लाइट मिलने से सैलानियों का जमघट जैसलमेर में लोंगा और सीजन में अच्छा बिजनेस आएगा।

ट्रेन के दो डिब्बे पटरी से उतरे

बीकानेर, (निस्)। देर रात करीब आठ बजे के आसपास लालगढ़ स्टेशन के पास अचानक तेज आवाज आते ही हर कोई इधर-उधर पता करने में जुट गया। लोग रेलवे ट्रैक की तरफ आने शुरू हो गए। पता चला कि एक ट्रेन की बोगियां पटरी से उतर गई हैं। दरअसल, लालगढ़ रेलवे स्टेशन के पास स्थित रेल फाटक के पास लालगढ़-जैसलमेर ट्रेन के दो डिब्बे पटरी से उतर गए थे। हादसे के समय ट्रेन पूरी खाली थी। ट्रेन सुबह रवाना होनी थी। रेल अधिकारियों के अनुसार इसके डिब्बे ज़रूरत के हिसाब से ट्रेन में उमड़े हुए होने थे। ट्रेन वारिश लाइन से यार्ड की तरफ जा रही थी, जब हादसे का शिकार हुई। सूचना मिलते ही पूरा रेल प्रशासन मौके पर पहुंचा और ट्रेन को वापस पटरी पर लाने के प्रयास में जुट गया। लगभग 100 से अधिक कार्मिक इस काम लगे रहे। इस दौरान मंडल रेल प्रबंधक आशीष कुमार, एडीआरएम रूपेश कुमार, सीनियर डीसीएम महेश चंद जेबलिया सहित रेलवे के कई अधिकारी मौके पर पहुंचे। डीआरएम आशीष कुमार के अनुसार, ये खाली डिब्बे थे। जिनका उपयोग ज़रूरत के अनुसार किसी भी ट्रेन में किया जाता है।

निलंबित रेंजर पर एक और मामला दर्ज

सहायक महिला वनपाल ने लगाए गंभीर आरोप

हनुमानगढ़, (निस्)। वन विभाग में ही कार्यरत महिला सहायक वनपाल ने अश्लील हरकतें करने और अपने साथ शारीरिक संबंध बनाने का दबाव डालने का आरोप लगाया है। हनुमानगढ़ के रावतसर में निलंबित क्षेत्रीय वन अधिकारी रणवीर मील के खिलाफ जिला पुलिस अधीक्षक के आदेश पर वन विभाग में ही कार्यरत महिला सहायक वनपाल ने अश्लील हरकतें करने और अपने साथ शारीरिक संबंध बनाने का दबाव डालने का आरोप लगाया है। महिला ने रावतसर पुलिस थाने में मामला दर्ज करवाया है। क्षेत्रीय वन अधिकारी के खिलाफ 20 नवंबर को एक अन्य महिला ने रेप के आरोप लगाते हुए मामला दर्ज करवाया था। जिस पर वन विभाग के प्रधान मुख्य संरक्षक ने क्षेत्रीय वन अधिकारी रणवीर मील को निलंबित कर दिया था।

मामले में महिला वन विभाग कर्मचारी ने बताया है कि 2015 में रेंजर

■ **शारीरिक संबंध बनाने के दबाव का आरोप लगाया**

रणवीर मील की रावतसर में पद स्थापना के साथ ही मेरे ऊपर बुरी नजर रखने लगा। इसी दौरान 11 अगस्त 2015 को रेंजर ने मुझे कार्यालय बुलाया, लेकिन रेंजर खुद कार्यालय में ना होकर कार्यालय के पास स्थित सरकारी निवास पर था। जब रेंजर कार्यालय में नहीं मिले तो मुझे कार्यालय में इंतजार के दौरान कालुराम ने कहा कि रेंजर आपके घर पर बुला रहे हैं। जब मैं नहीं गई तो कालुराम ने कहा कि रेंजर नाराज हो रहे हैं। डर के मारे मैं रेंजर के आवास पर गई तो रेंजर अश्लील हरकतें करने लगा और महिला के विरोध करने पर आरोपी धमकी देने लगा। जिसके बाद महिला ने घर जाकर पति को इस बारे में बताया। इस मामले में मैंने डिजीवन में

मौखिक रूप से शिकायत की, तब डीएफओ ने कहा कि हमारे विभाग की बदनामी होगी। मैं एक-दो दिन में जाकर मामला सुलझा दूंगा। जिसके बाद रेंजर रणवीर मिलने आया और मेरे और मेरे पति से गलती मानकर माफी मांग ली। रेंजर ने तीन-चार महीने बाद पुरानी रॉजिश रखते हुए मुझे परेशान करने लगा। मामले में महिला कर्मचारियों ने बताया कि जो महिलाकर्म रेंजर की अवैध मांग पूरी करती है। उनका पदस्थापन अपने पास रखता है और उन्हें आर्थिक लाभ पहुंचता है। रेंज की सभी साइटों से हरी लकड़ी कटवाकर अवैध वसूली करता है। महिला ने कहा कि अन्य महिला ने निभय होकर रेंजर के खिलाफ रिपोर्ट दर्ज करवाई थी। उसी से मेरा मनोबल बढ़ गया और मैं भी रिपोर्ट दर्ज करवाना चाहती हूं। पुलिस ने मामला दर्ज कर जांच पुलिस उपाधीक्षक महेंद्र कुमार मेघवंशी को सौंप दी है।

मुनेश गुर्जर को राहत, निलंबन आदेश को हाईकोर्ट ने किया रह

कोर्ट ने 2२ सितंबर को पुनः निलंबित करने के आदेश को अवैध माना

जयपुर, (का.सं.)। राजस्थान हाईकोर्ट ने राज्य सरकार की ओर से हेरिटेज नगर निगम की मेयर मुनेश गुर्जर को गत 2२ सितंबर को पुनः निलंबित करने के आदेश को अवैध बताते हुए रद्द कर दिया है। इसके साथ ही अदालत ने मामले में दोनों पक्षों की बहस सुनकर दल २८ नवंबर को याचिका पर अपना फैसला सुरक्षित रख लिया था।

कोर्ट ने अपने आदेश में कहा कि मुनेश गुर्जर के पूर्व के निलंबन आदेश के खिलाफ दायर याचिका में सरकार की ओर से नियुक्त ओआईसी को ही इस मामले में प्रारंभिक जांच अधिकारी बनाया गया। उनकी ओर से दी गई जांच

■ **अदालत ने मामले में की गई प्रारंभिक जांच को भी निरस्त करते हुए एक माह में पुनः जांच करने को कहा है**

रिपोर्ट सद्भावनापूर्वक प्रतीत नही होती है। क्योंकि उन्होंने मुनेश की ओर से दस्तावेज प्राप्त करने की अर्जी को भी उनका लिखित जवाब मानकर जांच रिपोर्ट दी गई। न्याय के नैसर्गिक सिद्धांत के अनुसार जांच अधिकारी निष्पक्ष होना चाहिए। मामले में जांच अधिकारी की ओर से की गई जांच भेदभावपूर्ण प्रतीत होती है। अतः ऐसी जांच रिपोर्ट के आधार पर की गई कार्रवाई अनुचित है। इसलिए उसे निरस्त किया जाता है। याचिका में अधिवक्ता विज्ञान शाह ने अदालत को बताया कि राज्य सरकार ने याचिकाकर्ता का निलंबन

नगर पालिका अधिनियम, २००९ की धारा ३९ के प्रावधानों व तथ्यों के विपरीत जाकर किया है। उसके खिलाफ जिन तथ्यों पर जांच हुई हैं, वे एफआईआर से ही साबित नहीं हो पाए थे। इसके अलावा मामले में जांच अधिकारी नियुक्त करने का आदेश डीएलबी निदेशक ने निकाला, जबकि ऐसा आदेश राज्यपाल के निर्देशों के तहत ही जारी हो सकता है। वहीं रूल्स ऑफ बिजनेस के तहत मेयर से संबंधित किसी भी कार्रवाई का मुख्यमंत्री से अनुमोदन जरूरी है, जबकि इस मामले में निलंबन व जांच की कार्रवाई स्वायत्त शासन मंत्री के आदेश पर की गई। मामले को डीएलबी निदेशक और उप निदेशक ने अलग-अलग नोटिस जारी कर जांच कार्रवाई आरंभ की। जबकि एक ही मामले में दो जांच अधिकारी एक साथ जांच नहीं कर सकते। वहीं उप निदेशक की ओर से दी गई जांच रिपोर्ट भेदभावपूर्ण व

दुर्भावनापूर्ण है, क्योंकि याचिकाकर्ता को पूर्व में निलंबन करने के खिलाफ हाईकोर्ट में पेश याचिका में उप निदेशक ही ओआईसी के तौर पर विभाग का प्रतिनिधित्व कर रहे थे। वहीं राज्य सरकार की ओर से कहा गया कि याचिकाकर्ता को एवज के बाद निलंबित किया गया है। वहीं रूल्स ऑफ बिजनेस बाध्यकारी नहीं है। गौरतलब है कि मेयर मुनेश गुर्जर के पति सुशील गुर्जर की ओर से नगर निगम के पट्टे जारी करने की एवज में रिश्तत मांगने से जुड़े मामले में एसीबी की कार्रवाई के बाद राज्य सरकार ने मुनेश को निलंबित किया था। इस निलंबन आदेश पर हाईकोर्ट ने रोक लगा दी थी। इसके बाद राज्य सरकार ने निलंबन आदेश वापस ले लिया था। वहीं बाद में राज्य सरकार ने जांच के बाद मुनेश गुर्जर को २२ सितंबर को पुनः निलंबित कर दिया था। इस आदेश को भी अब हाइकोर्ट ने रद्द कर दिया है।

‘कांग्रेस ने हॉर्स ट्रेडिंग के लिए बेंगलुरु में रिजॉर्ट बुक करवाए’

जयपुर। राजस्थान विधानसभा चुनाव २०२३ के परिणाम को लेकर एग्जिट पोल सामने आ गए हैं। हालांकि ज्यादातर एग्जिट पोल में भाजपा को जीता हुआ बताया गया है, लेकिन उसके साथ कुछ एग्जिट पोल में कांग्रेस को भी जीत के आंकड़े के पास में बताया है। राज्यसभा सांसद और सवाई माधोपुर से भाजपा प्रत्याशी किरोड़ी लाल मीणा ने कहा कि कांग्रेस ने हॉर्स ट्रेडिंग के लिए बेंगलुरु में रिजॉर्ट बुक करवा लिए हैं।

मीणा ने दावा किया कि एग्जिट पोल भले कुछ भी आए हों, लेकिन भाजपा १३५ सीटों से ज्यादा के ऐतिहासिक बहुमत के साथ जीतकर आ रही है। मीणा ने कहा कि मुख्यमंत्री अशोक गहलोत ने पहले भी जनता के पैसों को पानी की तरह बहाया है। विधायकों को पहले भी अलग-अलग होटल में बाढ़ाबंदी करके रखा और लाखों-करोड़ों रुपए उनके ऊपर खर्च किए। यह सब वह पैसे हैं, जो जनता की गद्दी कमाई के थे, जिन्हें मुख्यमंत्री गहलोत ने अपनी सरकार बचाने के लिए खर्च किए। मुझे करीबी लोगों से जानकारी मिली है कि निर्दलीय और कांग्रेस विधायकों को राजस्थान से बाहर भेजने की तैयारी मुख्यमंत्री अशोक गहलोत कर रहे हैं।

माँ त्रिपुरा सुंदरी का आशीर्वाद लिया सतीश पूनिया ने



राजस्थान विधानसभा उपनेता प्रतिपक्ष एवं भाजपा पूर्व प्रदेश अध्यक्ष डॉ. सतीश पूनिया ने बांसवाड़ा में माँ सुंदरी के दर्शन एवं पूजा अर्चना कर आशीर्वाद लिया। इस दौरान पार्टी पदाधिकारी और कार्यकर्ता साथ रहे। माँ त्रिपुरा सुंदरी से सतीश पूनिया ने प्रदेश, प्रदेशवासियों और देशवासियों की खुशहाली और उन्नति की कामना की है। पूनिया ने कहा कि, जनता के आशीर्वाद और माँ त्रिपुरा सुंदरी के आशीर्वाद से राजस्थान में प्रचंड बहुमत की भाजपा सरकार बनेगी, जो राजस्थान की खुशहाली और उन्नति के लिए प्रतिबद्ध होकर कार्य करेगी। उन्होंने कहा कि, २०२४ के लोकसभा चुनाव में भी भाजपा की ऐतिहासिक जीत होगी और नरेंद्र मोदी तीसरी बार प्रधानमंत्री बनेंगे, इस बात के लिए भी राजस्थान और पूरे देश की जनता मन बन चुकी है।


राष्ट्र विकास के लिए विद्यार्थियों के चरित्र निर्माण की शिक्षा जरूरी : मिश्र

जयपुर (का.सं.)। राज्यपाल कलराज मिश्र ने कहा है कि राष्ट्र विकास के लिए विद्यार्थियों के चरित्र निर्माण की शिक्षा सभी स्तरों पर जरूरी है। उन्होंने कहा कि शिक्षण संस्थान सांस्कृतिक सरोकार रखते हुए मानव मूल्यों और विद्यार्थियों के सर्वांगीण विकास को ध्यान में रखकर अपने यहां शिक्षा प्रदान करें। उन्होंने देश में स्थापित वायुसेना विद्यालयों की स्थापना के इतिहास की चर्चा करते हुए कहा कि इनमें भारतीय संस्कृति और जिन मूल्यों से जुड़ी शिक्षा को अधिकाधिक बढ़ावा दिया जाए।

मिश्र शुक्रवार को झालाना स्थित राजस्थान इंटरनेशनल सेंटर में वायु सेना विद्यालय के ४१ वें वार्षिकोत्सव में संबोधित कर रहे थे।

उन्होंने कहा कि देश पर जब भी दुश्मन सेनाओं ने आक्रमण किया है, वायुसेना ने अदम्य साहस का परिचय देते हुए देश का नाम रोशन किया है। उन्होंने एयरफोर्स स्कूल में पढ़ने वाले बच्चों को वायुसेना की गौरवमयी परम्परा की संस्कृति से जुड़ने और जीवन में निरंतर और बढ़ते हुए ज्ञान की भारतीय परम्परा से प्रेरणा लेने का आह्वान किया।

राज्यपाल ने अनुशासन, अच्छी प्रबंध व्यवस्था, समय की मांग के



वायुसेना विद्यालय के ४१ वें वार्षिकोत्सव में राज्यपाल कलराज मिश्र ने प्रतिभावान विद्यार्थियों को सम्मानित किया।

अनुसार शिक्षण सुविधाओं के विस्तार के लिए जयपुर स्थित वायु सेना स्कूल की सराहना भी की। इससे पहले उन्होंने विद्यार्थियों को संविधान की उद्देशिका का वाचन कराते हुए मूल कर्तव्य पढ़ कर सुनाए। उन्होंने प्रतिभावान विद्यार्थियों को इस अवसर पर सम्मानित किया।

विद्यालय प्रबन्ध समिति अध्यक्ष तुषार केटन विनय भारद्वाज, विद्यालय प्राचार्या सीमा भाटी ने आयोजन के बारे में जानकारी दी। विद्यालय के विद्यार्थियों ने इस मौके पर राजस्थान के गौरव से जुड़ी गाथाओं पर विशेष सांस्कृतिक कार्यक्रमों को प्रस्तुतियां दीं।

विश्व एड्स दिवस पर शॉर्ट फिल्म “जिद्दी” की स्क्रीनिंग

जयपुर। अरावली मोशंस सोसायटी व मनसंसार समूह की ओर से शुक्रवार को मानसरोवर स्थित अनुकम्पा परिसर के कलाकार फैक्ट्री स्टूडियो में शॉर्ट फिल्म “जिद्दी” की स्क्रीनिंग आयोजित की गई। ये फिल्म एड्स की रोकथाम पर आधारित है। जिसके माध्यम से समाज को जागरूक करने का प्रयास किया गया है। दरअसल, यह फिल्म इस वर्ष के वर्ल्ड एड्स डे की थीम लैट कम्प्युटीज लीड को आधार रखकर बनाई गई है। इस थीम को चुनने का उद्देश्य भी यही है कि समाज एड्स के प्रति जागरूक बने। साथ ही इसे बनाने का एक अन्य उद्देश्य उन लोगों की भी सराहना करना है जिन्होंने किसी भी रूप में एड्स के बचाव में सहयोग प्रदान किया है।

मुख्य निर्वाचन अधिकारी ने मतगणना की तैयारियों का निरीक्षण किया

जयपुर (का.सं.)। मुख्य निर्वाचन अधिकारी प्रवीण गुप्ता ने शुक्रवार को विधानसभा चुनाव-२०२३ के लिए आगामी ३ दिसंबर को होने वाली मतगणना के लिये की जा रही तैयारियों का आकस्मिक निरीक्षण किया और जिला निर्वाचन अधिकारी को आवश्यक निर्देश दिये।

मुख्य निर्वाचन अधिकारी ने शुक्रवार को जयपुर में राजस्थान कॉलेज एवं कॉमर्स कॉलेज स्थित मतगणना स्थल पहुंचकर आकस्मिक निरीक्षण किया। गुप्ता ने यहां ईवीएम की सुरक्षा व्यवस्था के बारे में जानकारी प्राप्त की। जयपुर जिला निर्वाचन अधिकारी प्रकाश राजपुरोहित ने मुख्य निर्वाचन अधिकारी गुप्ता को मतगणना की तैयारियों और सुरक्षा व्यवस्था के बारे में अवगत कराया।

गुप्ता ने यहां जयपुर जिले के १९ विधानसभा क्षेत्रों के लिए होने वाली मतगणना हेतु की जा रही तैयारियों का निरीक्षण किया। विधानसभा क्षेत्रवार बनाए गए मतगणना कक्षों में जाकर तैयारियों का जायजा लिया। साथ ही डाक मतपत्रों की गणना के लिए की जा रही व्यवस्थाओं को भी देखा। मतगणना



मुख्य निर्वाचन अधिकारी प्रवीण गुप्ता ने शुक्रवार को विधानसभा चुनाव-२०२३ के लिए ३ दिसंबर को होने वाली मतगणना के लिये की जा रही तैयारियों का आकस्मिक निरीक्षण कर जिला निर्वाचन अधिकारी को आवश्यक निर्देश दिये।

टेबलों, मतगणना कार्य में संलग्न कार्मिकों की संख्या, सुरक्षा व्यवस्था आदि के बारे में जांच की। उन्होंने स्ट्रॉन रूम की सुरक्षा व्यवस्था का निरीक्षण किया। गुप्ता ने मतगणना स्थल पर स्ट्रॉन रूम की सीसीटीवी के माध्यम

से निगरानी के लिये बनायी गई व्यवस्था को भी देखा। उन्होंने मतगणना तिथि को मतगणना कक्ष में लगे अधिकारियों सहित अन्य आवश्यक व्यवस्थाओं में लगे सभी कर्मचारियों को भी पास जारी करने के निर्देश दिए।

‘मंदिर वहीं बन गया और तिथि भी आ गई’

जयपुर। विश्व हिंदू परिषद् की प्रांत समीक्षा बैठक जयपुर स्थित भारत माता मंदिर में संपन्न हुई जिसमें संत हरिश्चंकर दास ने कहा कि अब तो मंदिर जन्मस्थली पर ही बन गया है और श्री राम की मूर्ति प्रतिष्ठा की तिथि भी घोषित हो गई है। इसका श्रेय भारतीय जनता को देते हुए उन्होंने बताया कि अपने ही देश में हमको इस दिन के लिए बहुत लंबा संघर्ष करना पड़ा है, अनेक बलिदान देने पड़े हैं और अथक परिश्रम करना पड़ा है। विश्व हिंदू परिषद् के प्रांत अध्यक्ष प्यारेलाल मीणा ने बताया कि विहिप का वार्षिक धर्मरक्षा निधि संग्रह १५ से ३१ दिसम्बर तक चलाया जाएगा। विहिप प्रांत मंत्री अशोक डोडवानिया ने बताया कि २२ जनवरी को भारत के प्रधानमंत्री की उपस्थिति में प्रातः प्रतिष्ठा होगी एवं देश के सभी प्रांतों के कार्यकर्ताओं के लिए पृथक-पृथक दिनों में दर्शनों की व्यवस्था रहेगी।

■ **यही कारण है कि न सिर्फ वे सरकार बनाने का बयान दे रहे हैं, बल्कि हारने वाले उम्मीदवारों के साथ भी फोटोशूट करा रहे हैं**

एग्जिट पोल को मानने को बिल्कुल भी तैयार नहीं है। दूसरी और मुख्यमंत्री अशोक गहलोत ने शुक्रवार को जयपुर में मुख्यमंत्री निवास पर आए कई विधानसभा प्रत्याशियों के साथ में मुलाकात की और उनसे उनके विधानसभा क्षेत्र का फीडबैक लिया। अधिकांश उम्मीदवारों ने अपनी जीत की उम्मीद जताई और यही कारण है कि कांग्रेस के नेता इसी उम्मीद में कई तरह के बयान दे रहे हैं। वैसे आपको बताते चलें कि २०१३ विधानसभा चुनाव के बाद

में ना तो कहीं चर्चाओं में और ना ही कहीं एग्जिट पोल में कांग्रेस की सरकार बनती नजर आ रही थी। इसके बावजूद राजस्थान में मुख्यमंत्री अशोक गहलोत, तत्कालीन प्रदेश कांग्रेस अध्यक्ष डॉ. चंद्रभान ने कांग्रेस प्रत्याशियों से फीडबैक का कार्यक्रम रख लिया और उसके लिए तत्कालीन प्रभारी महासचिव गुरुदास कामत को भी मुंबई से जयपुर बुलाया गया था। उसके बाद फीडबैक लिया गया, तो जयपुर आए कांग्रेस के १८१ उम्मीदवारों ने यही फीडबैक दिया था कि वे चुनाव जीत रहे हैं, लेकिन जब २०१३ के चुनाव नतीजे आए तो भाजपा जहां बंपर बहुमत लेते हुए १६३ के आंकड़े पर पहुंच गई। वहीं कांग्रेस अपने न्यूनतम खराब प्रदर्शन के जरिए मात्र २१ सीटों पर सिमट कर रह गई। उस दौरान कहा जा रहा है कि राजस्थान

में मुख्यमंत्री अशोक गहलोत को इतनी उम्मीद थी कि वह फिर से सरकार बनाएंगे। इसके लिए उन्होंने बाकायदा चार्टर विमान और हेलीकॉप्टरों की व्यवस्था कर ली थी, लेकिन वह सब परिणाम के बाद में कोई काम नहीं आई।

अभी भी कहा जा रहा है कि कांग्रेस के नेता अति उत्साह में नजर आ रहे हैं। इसी उत्साह में न सिर्फ उम्मीदवारों से फीडबैक लिया जा रहा है, बल्कि राजस्थान सहित अन्य राज्यों जहां की कांग्रेस की सरकारें हैं, वहां रिजॉर्ट बुक करने के लिए तैयारी शुरू कर दी गई है। हालांकि राजनीतिक प्रेक्षकों का कहना है कि राजस्थान में चाहे कुछ भी एग्जिट पोल आए हो, लेकिन राजस्थान में भाजपा पूर्ण बहुमत के साथ में सरकार बनाने की स्थिति में आणी और कांग्रेस बहुमत से काफी दूर रुक जाएगी।

‘एड्स रोगियों से भेदभाव नहीं करने का संदेश दिया’



डॉक्टर सोशल एंड वेलफेयर सोसाइटी ने शुक्रवार को एड्स जन चेतना कार्यक्रम में जागरूकता पोस्टर का विमोचन किया।

जयपुर । डॉक्टर सोशल एंड वेलफेयर सोसाइटी ने जयपुर में एड्स जन चेतना कार्यक्रम जरिए एड्स रोगियों से भेदभाव न करने का संदेश दिया है। डॉक्टर सोशल एंड वेलफेयर सोसाइटी के चेयरमैन शिवराज सिंह ने बताया कि १ दिसंबर को सोसाइटी के तत्वावधान में जयपुर क्लब में विश्व एड्स दिवस के उपलक्ष्य में एड्स जन चेतना कार्यक्रम का आयोजन किया गया। इस कार्यक्रम में जयपुर के जाने-माने डॉक्टरों ने भाग लिया तथा एड्स के बचाव व उसके प्रति जागरूकता का

संदेश दिया। कार्यक्रम के संयोजक डॉक्टर अनुराग शर्मा ने एड्स रोगियों से भेदभाव न करने का संदेश दिया। जयपुर के कई जाने-माने चिकित्सक डॉ. राम गुलाटी, डॉ. अभिषेक अग्रवाल, डॉ. माया बागड़ी, डॉ. नरेश सोमानी, डॉ. मुकेश सारना, डॉ. अखिलेश जैन, डॉ. विपिन जैन, डॉ. संजय पावह, डॉ. मणिकांत ने अपने वीडियो संदेश के माध्यम से एड्स की बीमारी और इलाज के प्रति लोगों में जो भ्रांतियां हैं उन्हें दूर करने का प्रयास किया।

एड्स से प्रभावित लोगों के प्रति संवेदनशील बनने को प्रेरित किया



“रेज-आशा की एक किरण” एनजीओ ने शुक्रवार को वाॅकथॉन के जरिए एड्स पीड़ितों के प्रति संवेदनशील रहने का संदेश दिया।

जयपुर (का.सं.)। जयपुर के एनजीओ “रेज-आशा की एक किरण” द्वारा पॉजिटिव युवा नेटवर्क एसोसिएशन और मनो मैट्रिक्स के सहयोग से जवाहर सर्किल पर शुक्रवार को वाॅक फॉर एकाॅज वाॅकथॉन का आयोजन किया गया। कार्यक्रम में एनजीओ के बच्चों सहित विभिन्न प्रष्ठभूमि के करीब ४०० लोगों ने इस महत्वपूर्ण कर्ता के समर्थन में एकजुट होकर एकाॅज और प्रतिबद्धता को भावना का संदेश दिया। रेज एनजीओ के सह-संस्थापक कैप्टन गुरिंदर किंव ने बताया कि यह आयोजन एड्स के

खिलाफ लड़ाई में लोगों को एकजुट करने और जागरूकता फैलाने के लिए किया था। वाॅकथॉन एचआईवी/एड्स से प्रभावित लोगों के प्रति आमजन को संवेदनशील बनाने की दिशा में एक प्रयास था, ताकि समाज एचआईवी संक्रमित लोगों के साथ भेदभाव नहीं, बल्कि उन्हें समझे और स्वीकार करें। यह आयोजन मिथकों को दूर करने, शिक्षा को बढ़ावा देने और आपसी समर्थन और समझ का माहौल बनाने के लिए था।



पुलिस मुख्यालय में शुक्रवार को पुलिस महानिदेशक उमेश मिश्रा ने डॉ.समित शर्मा को गुलदस्ता देकर स्वागत किया।

इंटेलिजेंस, फेस रिर्कोग्निशन टेक्निक, मेटा डेटा बेस्ड ऑटो अप्रूवल, चैट बॉट, डीप डेटा एनालिसिस, प्रिडिक्टिव एनालिटिक्स आदि की अत्यधिक उपयोगिता है। इस अवसर

पर डीजीपी कानून व्यवस्था राजीव शर्मा, एडीजी ट्रेनिंग मालिनी अग्रवाल, आईजी शरत कविराज व प्रफुल्ल कुमार सहित ५० वरिष्ठ पुलिस अधिकारी मौजूद रहे।

राजस्थान में इस बार थर्डजेंडर ने दिखाई ताकत

जयपुर। राजस्थान में हुए इस बार के चुनाव में थर्डजेंडर्स ने बड़ा खेल किया है। इस बार प्रदेश की करीब ५० विधान सभा सीटों पर ३४८ ने मतदान किया है। राजस्थान की कई विधान सभा सीटों पर लगभग थर्डजेंडर मतदाता नहीं हैं लेकिन इसके साथ ही थर्डजेंडर ने पहली बार ५० विधान सभा सीटों पर जमकर मतदान किया है। एक तरफ जहां १९९ सीटों पर कुल ७४.६२ प्रतिशत मतदान हुआ है। उसमें इन थर्डजेंडर की भूमिका बहुत महत्वपूर्ण है। इस वोटिंग में महिलाओं ने ७४.७१ प्रतिशत मतदान किया है। मगर, पुरुषों की वोटिंग प्रतिशत ७४.५३ रहा है। वहीं, ३४८ थर्ड जेंडर ने भी वोट डाले हैं। प्रदेश की २०० सीटों में से १५३ सीटों पर कुल ६१४ थर्डजेंडर हैं, इस प्रकार से ५६.६७ प्रतिशत थर्डजेंडर ने वोट दिया है। जयपुर में इसके लिए चुनाव आयोग ने कई कार्यक्रम भी किये हैं उसका असर यहां पर दिखा भी है। इसके बड़े संकेत आ रहे हैं। इन सीटों पर मतदान किया उनमें सूरतगढ़, भादरा, सादपुर, तारानगर, चुक, रत्नगढ़, सुजानगढ़, किशनपोल, सरदारपुरा २१९ आमर, डोडावाडा, फुलेरा, शाहपुरा, नीमकाथाना, थोद, महुआ, बांदीकुई,

अलवर शहर १८ बसेडी, बथाना, डींग कुम्हेर, नगर, बानसूर, जैतारण, मेडता, डोडवाना, जोधपुर लाडनू, केकडी, मसूदा, नसीराबाद, अजमेर दक्षिण, किशनगढ़, देवली सिविल लाईस १५ उनीयारा, बामनवासा, भीनमाल, चौहानर, बाडमेर, ओसियां, लोहावट, अजमेर उतर १५ सुमेरपुर, भीम, कपासन, धरियावद, सर्लुंबर, मनोहर थाना, बारां अटक, उत्तर कोटा १३ किशनगंज, बूंदी, केशवरायपाटन, शाहपुरा, सहाडा, मांडल विधानसभा रायसंह अगर १२ सीटों पर सभी थर्ड जेंडर ने वोट दिया है। इन सीटों जोरदार तरीके से वोटिंग हुई है। इन सीटों पर कम मतदान हुआ जिनमे डूंगरपुर, घाटोल, गद्दी, जालौर, सूरसागर, भीलवाडा बिलाडा, सिवाना, जालौर, सिरौही, नावां टोडाभीम, राजाखेडा, पाली लूणकरणसर विधानसभा क्षेत्रों में वोट करने नहीं गए। इन सीटों पर कम प्रतिशत मतदान हुआ है। इसे बहुत बड़े बदलाव के रूप में देखा जा रहा है। जयपुर में कई थर्डजेंडर ने इसके लिए अभियान भी चलाया है। जिसका असर भी इन चुनावों में प्रभाव भी दिखा है।

बजरी से भरे ट्रैक्टर-ट्रॉली ने बाइक सवार को कुचला

बाइक सवार की मौके पर ही दर्दनाक मौत हो गई

बौली, (निर्सं)। क्षेत्र के पीपलवाड़ा राठौद रोड पर एक अवैध खनन व परिवहन कर रही ट्रैक्टर-ट्रॉली ने बाइक सवार को कुचल दिया जिससे बाइक सवार की मौके पर ही दर्दनाक मौत हो गई।

मौत के बाद ग्रामीण व परिजनों ने मुख्यतः पर शव रखकर कांटे

■ **युवक की मौत के बाद ग्रामीण व परिजनों ने सड़क मार्ग जाम कर दिया**

लगाकर सड़क मार्ग जाम कर दिया। सूचना पाकर बौली सीओ मोना मीणा मलारना इंग्र सर्फिल इंस्पेक्टर लखन खटणा मय पुलिस बल के मौके पर पहुंचे व ग्रामीणों व परिजनों को समझने का प्रयास किया। सड़क मार्ग जाम होने के कारण दोनों और वाहनों को कतारें लग गई एवं विद्यालय में भी पैदल अपने गांव की ओर जाना पड़ा।

जानकारी के अनुसार जटावती निवासी अमर सिंह बैरवा उम्र 18 वर्ष अपने गांव से राठौद झोपड़ियां अपने किसी रिश्तेदार परिजन से दोपहर



जाम लगाने की सूचना के बाद पुलिस मौके पर पहुंची।

करीब 3 बजे मिलने जा रहा था इसी दौरान राठौद बनास नदी की ओर से अवैध बजरी खनन एवं परिवहन करने वाली बजरी से भरी ट्रैक्टर ट्राली आई

और बाइक सवार को कुचलती हुई निकल गई। दुर्घटना इतनी गंभीर थी कि मृतक का सर बिल्कुल रोड पर चिपक गया देर शाम तक तक मृतक

का शव रोड पर पड़ा था एवं अन्य पुलिस अधिकारी व प्रशासनिक अधिकारियों का मौके पर पहुंचना जारी था।

बी.एस.एफ. के स्थापना दिवस पर जवानों को शुभकामनाएं दी

बाड़मेर, (निर्सं)। सीमा सुरक्षा बल के 59 वें स्थापनादिवस पर बाड़मेर सेक्टर उप महानिरीक्षक पी.एस. भट्टी ने अधिकारियों एवं जवानों को शुभकामनाएं दी। इस दौरान केक काटकर बीएसएफ का स्थापना दिवस मनाया गया। स्थापना दिवस पर शुभकामनाएं देते हुए उप महानिरीक्षक पी.एस.भट्टी ने कहा कि जीवन पर्यंत कर्तव्य के संकल्प के साथ बीएसएफ ने सरहद्द की हिफाजत के साथ आंतरिक सुरक्षा एवं प्राकृतिक आपदाओं के दौरान बचाव तथा राहत कार्यों में सराहनीय भूमिका निभाई है।

उन्होंने कहा कि बीएसएफ हर मोर्चे पर ड्यूटी के तत्पर रहती है। उन्होंने स्थापना दिवस पर अधिकारियों एवं जवानों को शुभकामनाएं देते हुए कहा कि देश की सुरक्षा में मुस्तैद बीएसएफ के जवानों का योगदान अतुलनीय है। इससे पहले उप महानिरीक्षक



बाड़मेर में बीएसएफ के स्थापना दिवस पर केक काटा।

पी.एस.भट्टी,जोधपुर मिश्रान भंडार के कमल सिंहल एवं लीफ आर्टिस्ट खेतेश गोयल ने बीएसएफ के स्थापना दिवस के उपलक्ष्य में केक काटा। इस दौरान लीफ आर्टिस्ट खेतेश गोयल ने उप महानिरीक्षक पी.एस.भट्टी को पीपल के पते पर उकेरी गई सीमा सुरक्षा बल के लोगो वाली तस्वीर भेंट की। उप महानिरीक्षक भट्टी ने स्थापना दिवस पर जवानों की हौसला

अफजाई के लिए कमल सिंहल एवं उऊकृष्ट आर्ट के लिए खेतेश गोयल का आधार बताया। इस दौरान सीमा सुरक्षा बल के विभिन्न अधिकारी एवं जवान उपस्थित रहे। उल्लेखनीय है कि सीमा सुरक्षा बल की स्थापना 1 दिसंबर 1965 को हुई थी। पूरे देश में 59 वें स्थापना दिवस के उपलक्ष्य में विभिन्न कार्यक्रमों का आयोजन किया जा रहा है।

नोहर में लाखों की चोरी

नोहर, (निर्सं)। कस्बे में चोरी की घटनाएं रकने का नाम नहीं ले रही है। चोरों के हौसले इस कदर बुलंद हैं कि वे आए दिन चोरी की घटनाओं को अंजाम दे रहे हैं। ताजा मामला यहां अरडकी बस स्टैंड का है। अज्ञात स्टोर एक मावा भंडार की दुकान से दो लाख की चोरी कर ले गए। मकान मालिक सुबह दुकान पहुंच तो उसे घटना की जानकारी मिली। अज्ञात चोर यहां अरडकी बस स्टैंड के समीप सहु मावा भंडार की दुकान का ताला तोड़कर दुकान के गले में रखे दो लाख नगदी चोरी कर ले गए। दुकान मालिक जब सुबह दुकान पहुंच तो दुकान के ताले टूटे हुए थे उसने गला संभाला तो उसके अंदर से दो गायब थे। घटना की जानकारी मिलने पर पुलिस मौके पर पहुंची। पुलिस ने आसपास के लगे सीसीटीवी फुटेज खगाले मगर उसे कोई संफलता नहीं मिली। विदित रहेगी कस्बे में चोरी की घटनाएं निरंतर हो रही है। पुलिस आज तक किसी भी घटना का खुलासा नहीं कर पाई है।

जमीन विवाद को लेकर किया हमला, तीन भाई सहित महिला घायल

इंगरपुर, (निर्सं)। जिले के देवल चौकी के अंतर्गत पालवाड़ा बिलिया फला गांव में 8 से 10 लोगों ने जमीन विवाद को लेकर अपने परिवार के चार लोगों पर पत्थरों और लठ्ठों से हमला कर दिया। हमले में तीन भाई सहित एक महिला घायल हो गई। घायलों को जिला अस्पताल भर्ती कराया जहां उनका इलाज जारी है।

जानकारी अनुसार देवल चौकी पालवाड़ा फला बिलिया गांव निवासी

■ **घायलों को जिला अस्पताल में भर्ती कराया, जहां उनका इलाज जारी है**

ईश्वरलाल अहारी बाजार से राशन की सामग्री लेकर घर लौट रहा था जैसे ही ईश्वरलाल पुत्र हरमा अहारी घर से कुछ ही दूरी पर पहुंचा। इस दौरान झाड़ियों की आड़ में छिपकर बैठे 8 से 10 लोगों

ने ईश्वरलाल पर लठ्ठ और पत्थरों से हमला कर दिया। ईश्वरलाल को चिलाने की आवास सुनकर ईश्वरलाल के भाई दो अन्य भाई ताराचंद और दिनेश तथा दिनेश की पत्नी जशोदा तीनों जने बीच बचाव करने के लिए आए तो हमलावरों ने तीनों पर लठ्ठ और पत्थरों से हमला कर गंभीर घायल कर हमलावार मौके से फरार हो गए।

सूचना मिलने पर मौके पर घायलों अन्य सदस्य और आसपास के लोगों ने

चारों निजी वाहन में डालकर जिला अस्पताल में पहुंचाया गया। हमले में ईश्वरलाल के सिर, हाथ पैर चोटें आईं। वहीं दिनेश,जशोदा और ताराचंद को गंभीर चोटें आईं। घायलों का इंगरपुर जिला अस्पताल में इलाज जारी है। घायल ताराचंद अहारी ने उनका जमीन को लेकर रिश्तेदारों में विवाद चल रहा था। जिसकी रंजिश को लेकर शुक्रवार को उनके परिवार पर लठ्ठ और पत्थरों से हमला किया गया है।

एटीएम बदलकर चालीस हजार रूपए निकाले

सुजानगढ़, (निर्सं)। सदर थाने में भानीसरिया तेज गांव के एक ग्रामीण ने एटीएम बदलकर खाते से रूपए निकालने का मामला दर्ज कराया है। बजरंग सिंह पुत्र लाल सिंह ने रिपोर्ट देकर बताया कि गत 22 नवम्बर को उसने तिरुपति बालाजी मंदिर के पास स्थित एसबीआई बैंक के एटीएम से पैसे निकालने आया।

पैसा निकालने में परेशानी हुई। जिसके बाद एक व्यक्ति आया जिसने मेरा एटीएम बदलकर मुझे दूसरा एटीएम दे दिया। जिसके दस मिनट बाद खाते से चालीस हजार रूपए निकलने के तीन मैसेज आए। पीड़ित ने खाता बंद करवाकर अज्ञात व्यक्ति के खिलाफ चालीस हजार रूपए निकालने का मामला दर्ज कराया है।

सरकारी जमीन पर कब्जे को लेकर दो गुटों में पत्थरबाजी

■ **चार महिला सहित पांच घायल**

अस्पताल चौकी पुलिस को घटनाक्रम की जानकारी दी गई है। जिला अस्पताल पहुंचे एक पक्ष के युवक मुकेश ने बताया कि दूसरे पक्ष के कई युवकों व महिलाओं ने उसकी भाभी व पत्नी के साथ बेरहमी से मारपीट की गई जिसमें उन्हें गंभीर चोट आई है।

सूचना देने के बावजूद पुलिस मौके पर नहीं पहुंची। पुलिस ने बताया कि खरताला गांव में सरकारी जमीन पर कब्जे की बात को लेकर बीती देर शाम दो परिवारों में आपसी कहासुनी हुई। जिसके बाद दोनों पक्षों के बीच पथराव

व मारपीट हुई, जिसमें एक पक्ष के जयनारायण, सुमन व शिमला देवी को चोट आई है, जबकि दूसरे पक्ष के भी दो लोग चोटिल हुए हैं। जिनका अस्पताल में इलाज व मेडिकल कराया गया। वहीं पूरे मामले को लेकर सैथल थाना प्रभारी घासीलाल मीना ने बताया कि सरकारी जमीन पर डेरा जमाने की बात को लेकर दो पक्षों में आपसी पथराव की सूचना मिली थी। जिस पर पुलिस जापने ने मौके पर पहुंचकर शांति व्यवस्था कायम कर घटनाक्रम की जानकारी ली व पीड़ितों का मेडिकल कराया है। जिला अस्पताल में भर्ती दूसरे पक्ष की रिपोर्ट मिलने पर मामला दर्ज कर विधि संगत कार्रवाई की जाएगी।

कट्टों के नीचे दबने से श्रमिक की दर्दनाक मौत



सूचना पर दूर अतिरिक्त पुलिस अधीक्षक दशरथ सिंह घटना स्थल पर पहुंचे तथा मौका मुआयना किया।

परिजनों को सौंप दिया। सूचना मिलने पर दूर अतिरिक्त पुलिस अधीक्षक

दशरथ सिंह भी घटना स्थल पर पहुंचे तथा मौका मुआयना किया।

मौजमाबाद थाना पुलिस मामले की जांच कर रही है।

जैसलमेर में शीतलहर बढ़ने के साथ ही पर्यटन सीजन का आगाज़

जैसलमेर, (नि.सं.)। जैसलमेर में शीतलहर बढ़ने के साथ ही पर्यटन सीजन का आगाज हो गया है। जैसलमेर में देश विदेश से सैलानी घूमने के लिए पहुंचने शुरू हो गए हैं।

हालांकि जैसलमेर पहुंचने के लिए अब हवाई सेवा भी शुरू हो गई है। लेकिन पर्यटन सीजन के साथ ही फ्लाइट में यात्रा करने के लिए दुगुना से चौगुना तक किराया भी बढ़ गया है। वहीं सहज व सुलभ मानी जाने वाली रेल सेवा के लिए भी वेंटिंग लिस्ट लंबी बढ़ गई है। गौरतलब है कि करीब दस साल पहले 2013 में रेलवे द्वारा जैसलमेर आने वाले सैलानियों की भीड़ को देखते हुए क्रिक्रमस व न्यू इंयर पर स्पेशल ट्रेन संचालित की गई थी। जिससे जैसलमेर में पर्यटकों का बूम भी

बढ़ा था। इसके साथ ही रेलवे को भी राजस्व प्राप्त हुआ था। लेकिन उसके बाद से क्रिक्रमस व नए साल को लेकर रेलवे द्वारा कोई स्पेशल ट्रेन का संचालन नहीं किया जाता है। जिससे वेंटिंग लिस्ट क्लियर नहीं होने से सैलानियों को भी मायूस होना पड़ता है। रेलवे द्वारा इस बार भी क्रिक्रमस व नए साल को लेकर स्पेशल ट्रेन चलाई जाए तो जैसलमेर आने वाले सैलानियों को सुलभता तो होगी ही वहीं पर्यटन को भी बढ़ावा मिलेगा।

जैसलमेर से लंबी दूरी की ट्रेन भी ज्यादा नहीं है। अगर बात की जाए तो जैसलमेर से साबरमती, दिल्ली, जयपुर, काठगोदाम के लिए ही रोजाना एक ट्रेन है। इसके साथ ही बांद्रा के लिए साप्ताहिक ट्रेन का संचालन होता है जो

■ **दस साल बाद फिर स्पेशल ट्रेन को संचालित करने की जरूरत**

जैसलमेर आने वाले सैलानियों की संख्या के अनुपात में पर्याप्त नहीं है। जैसलमेर के लिए नई ट्रेन संचालित करने के लिए लंबे समय से मांग की जा रही है। लेकिन रेलवे प्रशासन इस मांग की तरफ ध्यान नहीं दे रहा है। जैसलमेर आने के लिए किसी भी ट्रेन में कंफर्म रिजर्वेशन नहीं मिल रहा है। फ्लाइट के रेट्स भी बहुत ज्यादा महंगे हो गए हैं। जिससे हमने पहले न्यू इंयर पर जैसलमेर आने का प्लान बनाया था लेकिन ट्रेन में वेंटिंग व फ्लाइट महंगी

होने से हम पहले ही यहां पहुंच गए हैं। जैसलमेर के लिए इस पर्यटन सीजन में स्पेशल रेलों का संचालन होना चाहिए। प्रथमसे सैलानी ने बताया कि अगर रेलवे द्वारा प्रयास करते हुए इस साल जैसलमेर के लिए स्पेशल ट्रेन का संचालन किया जाता है तो सैलानियों को फायदा होने के साथ ही रेलवे को भी राजस्व प्राप्त होगा। वहीं जैसलमेर के पर्यटन को भी बढ़ावा मिल सके। जैसलमेर में आगामी तीन महीने सैलानियों की जबरदस्त आवक रहती है। इसके साथ ही यही तीन महीने हैं जिससे पर्यटन व्यवसायी पूरे साल का खर्चा भी निकाल लेते हैं। जिससे जैसलमेर के अधिकांश परिवार सिर्फ इस पर्यटन सीजन पर ही निर्भर है। जैसलमेर रेलवे

स्टेशन उत्तर पश्चिम रेलवे का सबसे ज्यादा राजस्व देने वाला स्टेशन है। लेकिन इसके बावजूद रेलवे अधिकारियों द्वारा जैसलमेर के साथ सीतला व्यवहार किया जाता है। जोधपुर से आए दिन कई स्पेशल ट्रेनों का संचालन किया जाता है। लेकिन जैसलमेर में हर साल सीजन में 7-8 लाख सैलानी आने के बावजूद रेलवे द्वारा स्पेशल ट्रेन का संचालन नहीं किया जा रहा है। मुख्य जनसंपर्क अधिकारी केप्टन शशिकिरण ने बताया कि अभी ऐसा कुछ भी प्रपोजल नहीं है। पर्यटन सीजन को देखते हुए अगर उच्चाधिकारियों से कोई निर्देश मिलते है तो निश्चित तौर पर स्पेशल रेल का संचालन किया जाएगा। लेकिन फिलहाल रेलवे का ऐसा कोई प्लान नहीं है।

अलवर, (निर्सं)। अलवर शहर में गुरुवार आधी रात कुछ युवकों पर रील बनाने की सनक दिखाई दी। लाठी-डंडों और बेसबॉल बैट से लैस करीब 8 लड़कों ने घरों के बाहर खड़ी कारों के शीशे तोड़ दिए। इससे इलाके में दहशत हो गई।

जानकारी के अनुसार सोशल मीडिया पर फॉलोअर्स बढ़ाने के लिए ये युवक आधी रात सड़कों पर उत्पात मचाते हैं। मामला शहर के अरावली विहार थाना क्षेत्र के नया बास सर्किल क्षेत्र में गुरुवार रात 12 बजे का है। सुबह जब लोगों ने अपने घरों के बाहर खड़ी कारों के शीशे टूटे हुए देखे तो हैरान रह गए। इसके बाद आस-पास सीसीटीवी खंगाले गए, जिनमें 8 लड़के हाथों में

■ **सोशल मीडिया पर फॉलोअर्स बढ़ाने के लिए ये युवक सड़कों पर उत्पात मचाते हैं**

लाठी-डंडे और बेसबॉल बैट लिए दिखे। सीसीटीवी में युवक शीशे फोड़ते नजर आ रहे हैं। बदमाशों के परिजन अब समझौता करने का प्रयास कर रहे हैं। ऐसे में अभी तक थाने में मामला दर्ज नहीं हुआ है।

अरावली विहार थाना इलाके के पीड़ित लोगों ने जब सीसीटीवी खंगाले तो युवकों में इन्हीं के मोहल्ले से सचिन नाम का युवक भी दिखाई दिया। पुलिस

ने जब सचिन से पूछताछ की तो उसने बताया कि वह कार तोड़ने वालों में शामिल नहीं था। लेकिन गुरुवार देर रात उसके दोस्त चिराग, चिंटू, वीरेंद्र, नीतेश व अन्य उसके यहां आए थे। इसके बाद उसे बोला कि गली के बाहर चलते हैं। उनके हाथ में लाठी और बेसबॉल का डंडा भी था। इसके बाद वे गली के बाहर रुके, इनमें से एक ने वीडियो बनाना शुरू किया। इसके बाद इन लोगों ने एक के बाद एक 6 कारों के शीशे तोड़ दिए। सचिन ने बताया- सभी लड़के शराब के नशे में थे और तोड़-फोड़ की रील बनाकर सोशल मीडिया पर शेयर करने वाले थे। सोशल मीडिया पर फॉलोअर्स बढ़ाने के लिए वे ऐसा करने वाले थे।

कृषि कार्य करते किसान की मौत

टोंक, (निर्सं)। मेहंदवास थाना क्षेत्र के सूर्याबास गांव में खेत पर गए किसान की कृषि कार्य करते समय आकस्मिक मौत हो गई। पुलिस को सूचना दी, पुलिस ने मौके पर पहुंचकर उसे सज्जाद अस्पताल ले गए। जहां डॉक्टरों ने मृत घोषित कर दिया। पुलिस ने दोपहर को उसका पोस्टमार्टम करवा शव परिजनों के सुपुर्द कर दिया।

मेहंदवास थाना प्रभारी नियाज मोहम्मद ने बताया कि सूर्याबास गांव

निवासी सीताराम (46) पुत्र लखमराम बैरवा सुबह जल्दी खेत पर फसल की सिंचाई लिए गया था। इसी दौरान सुबह करीब साढ़े नौ बजे आसपास से गुजर रहे किसानों को वह पड़ा दिखाई दिया। बाद में उसके पास जाकर देखा तो वह अचेत अवस्था में था। फिर इसकी सूचना पुलिस को दी। बाद में पुलिस मौके पर गई और उसे सज्जाद अस्पताल ले आई। जहां उसे डॉक्टरों ने मृत घोषित कर दिया।

कारीगर सोना लेकर फरार

सुजानगढ़, (निर्सं)। शहर के एक स्वर्णकार की दुकान से बंगाली कारीगर 167 ग्राम सोना लेकर फरार हो गया। पीड़ित व्यापारी कृष्ण कुमार पुत्र हंसराज सोनी ने रिपोर्ट देकर बताया कि उसके दुकान रामपुरिया कांटेज के पीछे उसकी दुकान है। जहां पर कारीगर सुरोजूद्दीन को 8 साल से कार्य कर रहे नाशिर बंगाली के माफ़त मेरी दुकान पर स्वर्णाभूषण बनाने रखा था। जिसे गुरुवार को 167 ग्राम सोना हथफूल

बनाने के लिए सौंपा था। सोना सौंप कर में मेरे घर नाशता करने चला गया था। नाशता करके जब सुबह साढ़े दस बजे वापस दुकान लौटा तो सुरोजूद्दीन नहीं मिला। जिस पर रोहित बंगाली से पूछने पर उसने बताया कि वह शौच करने गया है। सुरोजूद्दीन दो बार फोन करने पर भी नहीं लौटा व फोन स्वीच ऑफ कर लिया। पीड़ित कृष्ण सोनी ने अपने कारीगर पर सोना लेकर फरार होने का संदेह बताया है।

नवलगढ़ सीट : जनता ने बनाया रोचक मुकाबला

नवलगढ़/झुंझुनूं, (निर्सं)। विधानसभा चुनाव 2023 के लिए 25 नवम्बर को मतदान करने के साथ ही जनता-जनार्दन अपने फैसले की समीक्षा करने में व्यस्त हैं। झुंझुनूं जिले की नवलगढ़ विधानसभा को लेकर हर बार की तरह ही चुनाव को लेकर रोचक चर्चाओं का बाजार गर्म है। हर कोई फाइनल नतीजे को जानने में लगा हुआ है।

मतदानदिवस को भाजपा समर्थक कार्यकर्ताओं ने आक्रोश व जोश जाहिर करते हुए वोट करना शुरू किया। जिसे देख कर कांग्रेस के समर्थक कार्यकर्ताओं ने भी खुद को मजबूत साबित करने के लिए सावचेत होते हुए अपने वोटर को घर से लाने और वापस घर छोड़ने की रणनीति को गतिमान किया। दोपहर होते-होते कांग्रेस उम्मीदवार डॉ. राजकुमार शर्मा के पुराने साथियों ने बुथों के सामने ये मैसेज पहुंचा दिया कि नवलगढ़ के विकास का पहिया अनवरत तभी चल पायेगा,

जब डॉ. राजकुमार शर्मा जीतेंगे। जागरूक एवं बुद्धिजीवियों ने संभर्ण कर इस बार का वोट कांग्रेस को समर्पित करने की आवाज आमजन में दी और पहली बार मौजिज वोटर बुथों के सामने देर रात तक डटा रहा। इस प्रकार से मतदान प्रतिशत बढ़ा और डॉ. राजकुमार शर्मा को सबक मिला है कि नये लोगों को जोड़ने की आण-धापी में पुराने समर्पित लोगों को भुलाने की बजाय हमेशा अग्रणी रहें।

इस बार के चुनाव में रोचक बात ये भी देखने को मिली कि डॉ. राजकुमार शर्मा के पुराने साथी दुबारा जोश के साथ सक्रीय रहे और भाजपा उम्मीदवार का चुनाव भी वो लोग सम्भाल रहे थे, जो डॉ. राजकुमार शर्मा के नवलगढ़ विधायक बनने के बाद उनसे जुड़े हुए थे और खास बनने की दुहाई देते थे। जिसकी वजह से डॉ. राजकुमार शर्मा से पुराने साथी जुड़े रहे लेकिन अग्रणी कतार में नहीं आये। भाजपा प्रत्याशी विक्रम सिंह जाखल



विक्रम सिंह जाखल



डॉ. राजकुमार शर्मा

की पूरे विधानसभा क्षेत्र में जीत की हवा बनी रही। वहीं मतदाता डॉ. राजकुमार का बचाव भी करते रहे।

2008 में विधायक बनाने वाले पुराने साथियों ने आखिर डॉ. राजकुमार शर्मा को सम्भाला और आखिर तक डट कर विपक्ष एवं भीतरघात करने वालों से मुकाबला किया तथा ये ही विश्वास जताते रहे कि अन्तिम समय में डॉ. राजकुमार

■ **भाजपा प्रत्याशी विक्रम सिंह की क्षेत्र में जीत की हवा बनी रही**

■ **वहीं मतदाता डॉ. राजकुमार शर्मा का बचाव भी करते रहे**

चुनाव निकाल लेंगे। वहीं पिछले 10 सालों में खास बने लोगों ने दबी जुबान में माहौल खिलाफ होना स्वीकार कर कांग्रेस का पक्ष कमजोर हो किया। इसका आभास डॉ. राजकुमार शर्मा को भी हुआ है। तभी तो मतदान समाप्ति पर चुनावी कार्यालय में कार्यकर्ताओं को सम्बोधित करते हुए डॉ. राजकुमार शर्मा बोल ही पड़े कि अपने तो अपने होते हैं।

जाखल के समर्थक शुरुआत के जोश को आखिर तक नहीं रख सके और यहीं पर भाजपा का चुनाव फंस गया। मतदान बुथों पर भाजपा के कार्यकर्ताओं का हजूम सुबह से शाम तक एक जैसा ही रहा और वोटर का आंकलन करने में प्रभित होने रहे तथा उनकी गाड़ियां दोड़ती रही।

वहीं कांग्रेस के कार्यकर्ता सुबह से दोपहर तक हरेक गांव एवं शहर के मोहल्लों में घर-घर वोटर को बुथ तक लाने में डटे रहे और दोपहर बाद बुथों के सामने जम गये। जिससे वोटिंग भी अच्छी करवाने में सफल हो गये। राजनीतिक विशेषज्ञ भी नवलगढ़ का फाइनल नतीजा नहीं दे पा रहे हैं क्योंकि 90 हजार से अधिक वोट दोनों पक्षों के पास है लेकिन चुनाव जीतने के 1 लाख की लक्ष्मण रेखा पार करना भी जरूरी है। इस बार का चुनाव परिणाम निश्चित ही राजनीतियों को सबक देने और अपने शुरुआती साथियों पर ही विश्वास करने की सीख देगा।

